

బాప్ దాదా వీడ్కోలు ఇచ్చే రోజు తెలియచేసిన అమూల్య మహావాక్యాలు :-

ఈరోజు బాప్ దాదా తన సదా సహయోగి పిల్లలను కలుసుకోవటానికి వచ్చారు. పిల్లలే బాబాకి సదా తోడు మరియు సహయోగులు, ఎందుకంటే అతి స్నేహి. ఎక్కడ స్నేహం ఉంటుందో వారికే సదా సహయోగిగా, తోడుగా అవుతారు. స్నేహి పిల్లలు అయిన కారణంగా బాబా పిల్లలు లేకుండా ఏ కార్యం చేయరు మరియు పిల్లలు కూడా బాబా లేకుండా ఏ కార్యం చేయలేరు. అందువలనే స్థాపనా ఆది నుండి శివబాబా బ్రహ్మబాబాతో పాటు బ్రాహ్మణ పిల్లలను కూడా రచించారు. ఒంటరిగా బ్రహ్మ లేరు. బ్రహ్మతో పాటు బ్రాహ్మణ పిల్లలు కూడా జన్మ తీసుకున్నారు. ఎందుకు? పిల్లల సహయోగి మరియు తోడు ఎవరు? అందువలనే బాబా జయంతి జరిపేటప్పుడు ఏమంటారు? శివజయంతి నుండి బ్రహ్మజయంతి మరియు బ్రహ్మజయంతి నుండి బ్రాహ్మణుల జయంతి. బాప్ దాదా మరియు పిల్లలు కూడా ఆది రచన, మరియు ఆది నుండే బాబాకి సహయోగిగా మరియు తోడుగా అయ్యారు. ఈరోజు బాప్ దాదా తన సహయోగి, తోడుగా ఉండే పిల్లలను కలుసుకుంటున్నారు. సహయోగి అంటే ప్రతి అడుగులో, ప్రతి సంకల్పంలో, ప్రతి మాటలో తోడుని నిలుపుకునేవారు. అనుసరించటం అంటే తోడుని నిలుపుకోవటం. ఇలా ప్రతి అడుగులో తోడుని నిలుపుకునేవారు అంటే తండ్రిని అనుసరించే సత్యమైన సహయోగులు. అవినాశి సహయోగులు. సత్యమైన సహయోగులు ప్రతి అడుగు స్వతహాగానే బాబా సమానంగా నడుస్తూ ఉంటారు. అక్కడ, ఇక్కడ వేయరు. సత్యమైన సహయోగులకు శ్రమ చేయాల్సిన అవసరం ఉండదు. ఈ అడుగు ఇలా వేయనా, అలా వేయనా అని. స్వతహాగా వారి ప్రతి అడుగు బాబా అడుగుపై ఉంటుంది, కొంచెం కూడా అటు, ఇటు ఉండదు. ఇటువంటి సత్యమైన సహయోగుల మనస్సులో, బుద్ధిలో, హృదయంలో ఏమి నిండి ఉంటుంది? నేను బాబా వాడిని మరియు బాబా నావాడు అనేది ఉంటుంది. బుద్ధిలో బాబా యొక్క బేహద్ ఖజానాల వారసత్వం నాది అనే స్పృహ ఉంటుంది. మనస్సులో మనోభిరాముడే ఉంటారు. ఇక ఏదీ ఉండదు. ఎటువంటి స్పృహయో అటువంటి స్థితి మరియు ఎటువంటి స్థితియో అటువంటి కర్మ స్వతహాగా జరుగుతుంది. భక్తిమార్గంలో భక్తి యొక్క నిశ్చయం చూపించడానికి మా హృదయంలో ఎవరున్నారో చూడండి అని అంటారు కదా! మీరు చెప్పటంలేదు కానీ స్వతహాగానే మీ హృదయంలో అందరికీ మనోభిరాముడే అనుభవం అవుతున్నారు మరియు కనిపిస్తున్నారు. సత్యమైన సహయోగులు ప్రతి అడుగులో బాబా సమానంగా మాస్టర్ సర్వశక్తివంతులుగా ఉంటారు.

ఈరోజు బాప్ దాదా పిల్లలకు శుభాకాంక్షలు ఇచ్చేటందుకు వచ్చారు. సహయోగి మరియు తోడుగా ఉండే పిల్లలందరు తమ ఉత్సాహ, ఉల్లాసాలతో స్పృహలో, సేవలో ముందుకు వెళ్తున్నారు. ప్రతి ఒక్కరి మనస్సులో విజయజెండా ఎగురవేయవలసిందే అనే ఒకే ధృఢసంకల్పం ఉంది. విశ్వంలో ఒకే ఆత్మిక తండ్రి యొక్క ప్రత్యక్షతా జెండా ఎగురవేయాలి అని. ఆ ఉన్నతమైన జెండా క్రింద విశ్వాత్మలందరు ఒకే తండ్రి వచ్చారు అనే పాట పాడతారు. మీరు కూడా జెండా ఎగురవేసేటప్పుడు అందరు జెండా క్రింద పాట పాడతారు మరియు ఇంకేమి చేస్తారు? జెండా ఎగురవేసిన తర్వాత అందరిపై పూల వర్షం పడుతుంది. అలాగే బాబా ప్రత్యక్షతా జెండా

ఎగిరినప్పుడు అందరి మనస్సు నుండి సర్వులకు తండ్రి ఒక్కరే, గతి, సద్గతి దాత ఒక్కరే అనే పాట పాడుతూ అవినాశి నుఖ, శాంతి యొక్క వారసత్వం పుష్పాల వర్షంగా అనుభవం చేసుకుంటారు. బాబా అనగానే వారసత్వం అనుభవం చేసుకుంటారు. అందరి మనస్సులో ఇవే ఉత్సాహ, ఉల్లాసాలు ఉంటాయి అందువలనే బాప్ దాదా పిల్లల ఉత్సాహ, ఉల్లాసాలకు శుభాకాంక్షలు చెప్తున్నారు. వీడ్కోలు అయితే ఇవ్వరు కదా! శుభాకాంక్షలే ఇస్తారు. సంగమయుగం అంటే ప్రతి సమయం శుభాకాంక్షల సమయం. మనస్సు యొక్క సలగ్గుతకు, సేవ యొక్క సలగ్గుతకు బాప్ దాదా పిల్లలందరికి శుభాకాంక్షలు ఇస్తున్నారు. సేవలో సదా ముందుకు వెళ్ళాలని అందరికి ఉత్సాహం ఉంది. సేవ యొక్క ఉత్సాహం లేకుండా ఎవరు ఉండరు. ఉత్సాహం తేకపోతే కనుక ఇక్కడికి ఎలా వస్తారు! ఇది కూడా ఉత్సాహానికి గుర్తు కదా! ఉత్సాహ, ఉల్లాసాలు ఉన్నాయి మరియు సదా ఉంటాయి. ఈ ఉత్సాహ, ఉల్లాసాలతో సదా ముందుకి వెళ్తు సేవలో సదా నిర్విఘ్నంగా ఉంటున్నారా? ఉత్సాహ, ఉల్లాసాలు చాలా మంచిగా ఉన్నాయి కానీ నిర్విఘ్న సేవలో మరియు విఘ్నాలు దాటుతూ, దాటుతూ సేవ చేయటంలో తేడా ఉంటుంది కదా! నిర్విఘ్నం అంటే ఎవ్వరికి విఘ్నరూపంగా అవ్వరు మరియు ఏ విఘ్నానికి భయపడరు. ఉత్సాహ, ఉల్లాసాలతో పాటు ఈ విశేషతను కూడా అనుభవం చేసుకుంటున్నారా? లేక విఘ్నాలు వస్తున్నాయా? ఒకటి, విఘ్నం పాఠం చదివించడానికి వస్తుంది మరియు రెండు, విఘ్నం చలింపచేయడానికి వస్తుంది. ఆ పాఠం చదువుకుని ఏకాగా అయిపోతే ఆ విఘ్నం సలగ్గుతగా మారిపోతుంది. విఘ్నానికి భయపడితే రిజిష్టర్ లో మచ్చపడిపోతుంది. తేడా వచ్చేస్తుంది కదా!

బ్రాహ్మణులుగా అవ్వటం అంటే విఘ్నం వచ్చినా మేము విజయిగా అవుతాము, నీవు ఏమీ చేయలేవు అని మాయకు ప్రతిజ్ఞ చేయటం. మొదట్లో మాయకు స్నేహితులుగా ఉండేవారు. ఇప్పుడు ప్రతిజ్ఞ చేస్తున్నారు కనుక మాయాజీతగా అవుతున్నారు. ప్రతిజ్ఞ చేస్తున్నారు కదా? లేకపోతే విజయం ఎవరిపై విజయం పొందుతారు? మీపై పొందుతారా? విజయారత్నంగా అవుతున్నారు అంటే మాయ పైనే విజయం పొందుతున్నారు కదా! విజయాలలో పూసగా అవుతున్నారు మరియు పూజింపబడుతున్నారు. మాయాజీతగా అవ్వటం అంటే విజయిగా అవ్వటం. బ్రాహ్మణులుగా అవ్వటం అంటే మాయకు ప్రతిజ్ఞ చేయటం. ప్రతిజ్ఞ చేసేవారు ఆడుకుంటారు. వస్తుంది మరియు వెళ్ళిపోతుంది. దూరం నుండే గ్రహిస్తారు మరియు దూరం నుండే పారద్రోలతారు. సమయం వ్యర్థం చేసుకోరు. సేవలో అందరు మంచిగా ఉన్నారు. సేవతో పాటు నిర్విఘ్న సేవ యొక్క రికార్డ్ ఉండాలి. ఎలా అయితే ఆది నుండి పవిత్రత యొక్క రికార్డ్ పెట్టుకుంటున్నారు కదా! సంకల్పంలో కూడా ఆది నుండి ఇప్పటి వరకు అపవిత్రంగా కాకూడదు, ఈ విశేషత చూస్తారు కదా! కేవలం ఈ పవిత్రత విషయం ద్వారానే పాస్ విత్ ఆనర్ గా అవ్వరు కానీ సేవలో, స్వ స్థితిలో, సంవర్సంలో, సంబంధంలో, స్మృతిలో అన్నింటిలో ఆది నుండి ఇప్పటి వరకు అచంచలంగా ఉండాలి, అలజడిలోకి రాకూడదు, విఘ్నాలకు వశీభూతం కాకూడదు. విన్నారు కదా, విఘ్నాలకు వశం కాకూడదు మరియు ఎవరి ముందు స్వయం విఘ్నరూపంగా అవ్వకూడదు. దీనికి కూడా మార్కులు జమ అవుతాయి. ఒకటి, పవిత్రత మరియు రెండవది, అవ్యభిచారి స్మృతి. స్మృతి మధ్యలో ఏ విఘ్నం కూడా రాకూడదు. అలాగే సేవలో కూడా సదా నిర్విఘ్నంగా ఉండాలి మరియు గుణాలలో సదా సంతృప్తంగా ఉండాలి మరియు సంతృప్త

చేయాలి. సంతుష్టతా గుణం అన్ని గుణాల ధారణకు దర్పణం కనుక గుణాలలో స్వయం నుండి మరియు ఇతరుల నుండి సంతుష్టత యొక్క సర్టిఫికేట్ తీసుకోవాలి. ఇదే పాస్‌విత్ ఆనర్‌కు గుర్తు. అష్టరత్నాలకు గుర్తు. అన్నింటిలో నెంబర్ తీసుకుంటారా లేక ఒక దానిలోనే మంచిగా ఉంటారా? సేవలో మంచిగా ఉన్నారు దీనికి బాప్‌దాదా శుభాకాంక్షలు ఇస్తున్నారు. అష్టరత్నాలుగా అవ్వాలి మరియు ఇష్టదేవతగా అవ్వాలి. అష్టరత్నాలుగా అయితే ఇష్టదేవతగా మహాన్‌గా అవుతారు. దీని కొరకు మూడు విషయాలు సంవత్సరమంతా స్మృతి ఉంచుకోవాలి మరియు పరిశీలించుకోవాలి. ఒకవేళ ఈమూడు విషయాలు కొద్దిగా సంకల్పంలో అయినా ఉండిపోతే వీడ్కోలు ఇచ్చేయాలి. ఈరోజు శుభాకాంక్షల రోజు కదా! తెలవు ఇచ్చేట్టుడు వీడ్కోలులో ఏమి చేస్తారు? (పటికిబెల్లం, బాదంపప్పు, యాలకులు ఇస్తారు) దానిలో మూడు వస్తువులు ఉంటాయి. మరి బాప్‌దాదాకి కూడా మూడు వస్తువులు ఇస్తారు కదా! ఇది వీడ్కోలుకాదు, శుభాకాంక్షలు కనుకనే నోటిని మధురంగా చేస్తున్నారు. అక్కడ ఆ మూడు వస్తువులు ఎందుకు ఇస్తారు? మరలా త్వరగా రావటం గుర్తు ఉంటుంది అని. అలాగే బాప్‌దాదా కూడా ఈ రోజు మూడు విషయాలు చెప్తున్నారు. సేవలో అప్పుడప్పుడు విఘ్నాలు వస్తున్నాయి కదా కనుక బాప్‌దాదా విశేషంగా మూడు విషయాలపై ధ్యాన ఇప్పిస్తున్నారు. వీటిపై ధ్యాన పెట్టుకోవటం ద్వారా స్వతహాగానే పాస్‌విత్ ఆనర్‌గా అయిపోతారు.

మొదటి విషయం - ఏ రకమైన హద్దు యొక్క తగుల్పాటు ఉండకూడదు. బాబాతో తగుల్పాటు అనేది వేరే విషయం కానీ ఏ హద్దు యొక్క తగుల్పాటు ఉండకూడదు.

రెండవది - ఏ రకంగా అయినా స్వయం మరియు ఇతరుల యొక్క లాగులాట అంటే ఆకర్షణ ఉండకూడదు. మాయతో యుద్ధం చేయడానికి బదులు పరస్పరంలో ఆకర్షణ ఉండకూడదు.

మూడవది - ఏ రకమైన బలహీన స్వభావం ఉండకూడదు. తగుల్పాటు, లాగులాట మరియు బలహీన స్వభావం. వాస్తవానికి స్వభావం అనే మాట చాలా మంచిది. స్వభావం అంటే స్వ భావం. ఆత్మాభిమానం. శ్రేష్టభావం, స్వయం యొక్క భావం, ఆత్మాభిమానం. కానీ భావ, స్వభావాలు అంటుంటారు కదా! ఇదే బలహీన స్వభావం. ఈ బలహీన స్వభావమే సమయానుసారం ఎగిరేకళలో విఘ్నరూపంగా అవుతుంది. దీనినే మీరు రాయల్‌గా నా సంస్కారమే అంత అంటారు. సంస్కారం శ్రేష్టంగా ఉంటే బాబా సమానంగా అయిపోతారు. విఘ్నరూపంగా అయితే అదే బలహీన స్వభావం. మూడు మాటల యొక్క అర్థం తెలుసుకున్నారు కదా! అనేక రకాలైన లాగులాట ఉంటుంది, ఈ లాగులాట కి ఆధారం - నేను అనే భావన. నేను ఇది చేసాను, నేను ఇది చేయగలను, నేనే చేస్తాను ఇలా ఈ నేను అనే భావన లాగులాటను కలిగిస్తుంది. నేను అనేది దేహాభిమానానికి సంబంధించినది. ఒకటి, నేను శ్రేష్టాత్మను, మరొకటి, నేను ఫలానా, నేను తెలివైనవాడిని, నేను జ్ఞానీని, నేను యోగిని, నేను సేవలో మొదటి నెంబర్ ఇవన్నీ లాగులాటని తీసుకువస్తాయి. దీని కారణంగానే సేవలో అక్కడక్కడ తీవ్రవేగంతో వెళ్ళడానికి బదులు వేగం తగ్గిపోతుంది. నడుస్తూ ఉంటారు కానీ వేగం ఉండదు. వేగాన్ని పెంచుకునేటందుకు ఆధారం - ఇతరులు ముందుకు వెళ్ళటం చూసి, ఇతరులు ముందుకు వెళ్ళటమే స్వయం ముందుకు వెళ్ళటం అనుకోవాలి. కనుక సేవలో నేను అనే భావన ఎలా వస్తుందో అర్థమైంది కదా! ఈ నాది అనే భావనయే తీవ్రతను సమాప్తి చేస్తుంది.

ఈ మూడు విషయాలు ఇచ్చేస్తారా లేక వెంట తీసుకువెళ్తారా! దీనినే త్యాగం ద్వారా
 లభించిన భాగ్యం అని అంటారు. సదా పంచుతూ తినండి మరియు పెంచుకోండి. త్యాగానికి
 భాగ్యం లభిస్తుంది. సేవా సాధనాలు త్యాగానికి భాగ్యంగా లభించాయి కానీ ఈ భాగ్యాన్ని నాది
 అనే దానిలో కలిపేస్తే అది పెరగదు. సదా త్యాగం ద్వారా వచ్చిన భాగ్యం యొక్క ఫలాన్ని
 ఇతరులను సహాయోగిగా చేసి పంచుతూ ముందుకు వెళ్ళండి. కేవలం నేను, నేను అనకండి,
 మీరు కూడా తినండి మరియు ఇతరులకు పంచుతూ చేతిలో చేయి కలుపుతూ ముందుకు
 వెళ్ళండి. ఇప్పుడు సేవలో ఈ వైబ్రేషన్స్ కనిపిస్తున్నాయి. దీనిలో విశాలహృదయులు అవ్వండి.
 దీనినే అర్జునిగా అవ్వటం అంటారు. ఒకరినొకరు చూసుకోకండి. వారు కూడా ఇలా చేస్తున్నారు
 కదా, ఇదైతే జరుగుతూనే ఉంది అనుకోకూడదు కానీ నేను విశేషత చూపించడానికి నిమిత్తంగా
 అవ్వాలి అనుకోవాలి. బ్రహ్మబాబా యొక్క విశేషత ఏమి ఉండేది? సదా పిల్లలను ముందు పెట్టారు.
 నా కంటే పిల్లలు తెలివైనవారు అనేవారు. పిల్లలు చేస్తారు అనేవారు. ఇంతగా బాబా త్యాగం
 యొక్క భాగ్యాన్ని కూడా త్యాగం చేశారు. ఒకవేళ ఎవరైనా ప్రేమతో అయినా, ప్రాప్తి యొక్క
 కోరికతో అయినా బ్రహ్మబాబాని మహిమ చేస్తే వారికి కూడా శివబాబా యొక్క స్పృహ ఇప్పించేవారు.
 బ్రహ్మ ద్వారా వారసత్వం రాదు, బ్రహ్మ యొక్క ఫోటో పెట్టుకోకూడదు, బ్రహ్మయే అన్నీ అని
 అనుకోకూడదు అని చెప్పేవారు దీనినే త్యాగం ద్వారా లభించిన భాగ్యాన్ని కూడా త్యాగం చేసి
 సేవలో నిమగ్నమవ్వటం అంటారు. దీనిలో డబుల్ మహాదానిగా అవుతున్నారు. స్వయం వారు
 అవకాశం ఇచ్చినా మీరు వారిని మీ వైపు ఆకర్షితం చేసుకోకూడదు. మీరు స్వయం మీ
 చేసుకుంటున్నారు, మీ వైపు ఆకర్షితం చేసుకుంటున్నారు అంటే వారిని ఏమంటారు! మురళీలలో
 విన్నారు కదా! ఏ విషయంలో కూడా స్వయానికి ఆకర్షితం అయ్యేలా ఆకర్షించుకోకండి. సహజంగా
 లభించిన దానిని శ్రేష్టభాగ్యం అంటారు, ఆకర్షించి పొందిన దానిని శ్రేష్టభాగ్యం అని అనరు.
 దీనిలో సిద్ధి ఉండదు. శ్రమ ఎక్కువ, సఫలత తక్కువ వస్తుంది ఎందుకంటే అందరి ఆశీర్వాదాలు
 లభించవు. సహజంగా లభించే దానిలో అందరి ఆశీర్వాదాలు నిండి ఉంటాయి. అర్థమైందా!

లాగులాట అంటే అర్థమైందా! తగుల్పాటు గురించి అయితే ఆరోజే చెప్పాను. ఏ బలహీన
 స్వభావం కూడా ఉండకూడదు. నేను ఈ దేశంలో ఉండేవాడిని కనుక నా స్వభావం, నా నడవడిక,
 నేను ఇలానే ఉంటాను అని అనుకోకండి. దేశం వలన, ధర్మం వలన, సాంగత్యం వలన నా
 స్వభావం ఇలా ఉంది అని అనకూడదు. మీరు ఏ దేశవాసీయులు? ఇదైతే సేవ కొరకు నిమిత్తంగా
 స్థానం లభించింది. ఎవరు విదేశీయులు కాదు, భారతవాసీయులు కాదు. అందరు ఒకే తండ్రి
 పిల్లలు. భారతవాసీయులు కూడా బ్రాహ్మణాత్మలు మరియు విదేశంలో ఉండేవారు కూడా
 బ్రాహ్మణాత్మలే. తేడా ఏమీ లేదు. భారతవాసీయులు ఇలా ఉండాలి, విదేశీయులు ఇలా ఉండాలి
 అనేది లేదు. ఈ మాట ఎప్పుడు అనకండి. అందరు బ్రాహ్మణాత్మలే ఇవన్నీ సేవాస్థానాలు. మీరు
 విదేశానికి ఎందుకు వెళ్ళారు? అక్కడే ఎందుకు జన్మ తీసుకున్నారు? భారతదేశంలో ఎందుకు
 తీసుకోలేదు? ఇవన్నీ చెప్పాను కదా! అక్కడికి సేవాస్థానం తెరిచేటందుకు వెళ్ళారు మీరు లేకపోతే
 భారతవాసీయులకు వీసా రావటం ఎంత సమస్యగా ఉంటుంది! మీరైతే సహజంగా ఉంటున్నారు.
 ఎన్ని దేశాలలో సేవ జరుగుతుంది! సేవ కొరకే విదేశానికి వెళ్ళారు కానీ అందరు బ్రాహ్మణాత్మలే
 కనుక ఎవరు ఏ ఆధారంగా స్వభావాన్ని తయారుచేసుకోకూడదు. బాబా యొక్క స్వభావమే

పిల్లల స్వభావం. బాబా స్వభావం ఏమిటి? సదా ప్రతి ఆత్మ పట్ల కళ్యాణ భావన మరియు దయాభావన యొక్క స్వభావం, ప్రతి ఒక్కరిని ఉన్నతంగా తీసుకువెళ్ళే స్వభావం, మధురత యొక్క స్వభావం, నిర్మాణత యొక్క స్వభావం. నా స్వభావం ఇంతే అనే మాట ఎప్పుడు అనకూడదు. నాది అనేది ఎక్కడి నుండి వచ్చింది! నాది గట్టిగా మాట్లాడే స్వభావం, నాది ఆవేశంలోకి వచ్చే స్వభావం అంటున్నారు. ఇది మాయ. కొంతమందికి అభిమానం యొక్క స్వభావం, కొంతమందికి ఈర్ష్య, ఆవేశంలోకి వచ్చే స్వభావం, కొంతమందికి బలహీనంగా అయ్యే స్వభావం ఉంటుంది. మంచి ఉన్నప్పటికీ స్వయాన్ని మంచిగా అనుకోరు. సదా స్వయాన్ని బలహీనంగానే భావిస్తారు. నేను ముందుకు వెళ్ళలేను, చేయలేను, ఇలా ఈ బలహీన స్వభావం కూడా తప్పే. ఈ రకమైన స్వభావాన్ని బలహీన స్వభావం అని అంటారు. అభిమానంలోకి రాకండి కానీ స్వమానంలో ఉండండి. ఈ సంవత్సరం ఈ మూడు విషయాల యొక్క ధ్యాస పెట్టుకోండి. ఈ మూడు విషయాలతో రక్షణగా ఉండండి. కష్టం కాదు కదా! సహయోగి బాబా అంతిమం వరకు తోడుగా, సహయోగిగా ఉంటున్నారు. తోడుగా ఉండేవారు సమానంగా ఉండాలి కదా! సహయోగులలో సమానత లేకపోతే సహయోగి ప్రీతి యొక్క రీతి నిలుపుకోరు. ఈ మూడు విషయాలపై ధ్యాస పెట్టుకోండి కానీ ఈ మూడు విషయాలను సదాకాలికంగా తొలగించుకునేటందుకు మూడు విషయాలను స్మృతి ఉంచుకోవాలి. ఈ రోజు మూడు విషయాల యొక్క పాఠం చదివిస్తున్నాను. సదా మీ జీవితంలో ఒకటి, సమానత ఉంచుకోవాలి, అన్ని విషయాలలో సమానత ఉండాలి. స్మృతిలో, సేవలో సమానత ఉండాలి. స్వమానం అభిమానాన్ని సమాప్తి చేస్తుంది. స్వమానంలో స్థితులై ఉండాలి. ఈ అన్ని విషయాలు స్మృతిలో ఉండాలి. ఎక్కువ రమణీయకంగా కూడా ఉండకూడదు, ఎక్కువ గంభీరంగా కూడా ఉండకూడదు. సమానత ఉండాలి. సమయానికి రమణీయకంగా ఉండాలి, సమయానికి గంభీరంగా ఉండాలి. కనుక ఒకటి - సమానత, రెండు - సదా అమృతవేళ విశేషంగా బాబా నుండి ఆశీర్వాదాలు తీసుకోవాలి. రోజు అమృతవేళ బాప్ దాదా పిల్లల కోసం ఆశీర్వాదాల జోలెను తెరిచి ఉంచుతారు. దాని నుండి ఎంతగాకావాలంటే అంతగా తీసుకోవచ్చు. సమానత, ఆశీర్వాదాలు మరియు దయాహృదయం. ఈ మూడు విషయాలు స్మృతి ఉంచుకోవటం ద్వారా ఈ మూడు విషయాలపై ఏదైతే ధ్యాస పెడుతున్నారో అది స్వతహాగా సమాప్తి అయిపోతుంది. అర్థమైందా! మరొక మూడు విషయాలు వినండి!

ఈ మూడు విషయాలను లక్ష్యంగా పెట్టుకుని ధారణ చేసే విశేష ధ్యాస పెట్టుకోండి. కొన్ని వదలాలి మరియు కొన్ని ధారణ చేయాలి. వదలవలసినవి సదాకాలికంగా వదిలేసారు కదా! వాటిని స్మృతి చేయాల్సిన అవసరం లేదు కానీ ఈ మూడు విషయాలు ఏవైతే చెప్పానో వాటిని జ్ఞాపకం ఉంచుకోవాలి మరియు ధారణ చేయాలి. ఒకటి - అన్ని విషయాలలో సత్యత ఉండాలి, కల్పి ఉండకూడదు. దానినే సత్యత అని అంటారు. సంకల్పంలో, మాటలో అన్ని విషయాలలో సత్యంగా ఉండాలి. సత్యమైన మనస్సుకే యజమాని రాజీ అవుతారు. సత్యతకు గుర్తు ఏమిటి? సత్యత ఉన్నవారు నాట్యం చేస్తూ ఉంటారు. ఎవరైతే సత్యంగా ఉంటారో వారు సదా సంతోషంతో నాట్యం చేస్తూ ఉంటారు. ఒకటి, సత్యత మరియు రెండవది, రాయల్టీ (వ్యక్తిత్వం). చిన్న, చిన్న విషయాలలో ఎప్పుడు బుద్ధి లాగులాటలోకి రాకూడదు. ఉన్నతమైన పిల్లలకు ఎప్పుడు చిన్న, చిన్న విషయాలలో దృష్టి వెళ్ళదు. ఒకవేళ దృష్టి వెళ్లే వారిని ఉన్నతకుటుంబీకులు అని అనరు.

అలాగే మీకు కూడా చిన్న, చిన్న విషయాలలో బుద్ధి లాగుతూ ఉంటే వారిని ఉన్నతమైన ఆత్మలు అని అనరు. ఉన్నతమైన ఆత్మలు సదా ప్రాప్తిస్వరూపులుగా ఉంటారు. ఇది స్థూలంగా దుస్తుల ద్వారా వచ్చే రాయబ్బీ కాదు, ఆత్మిక రాయబ్బీ. సత్యత, వ్యక్తిత్వం మరియు మూడవది, ఐక్యత. ప్రతి విషయంలో, ప్రతి మాటలో, సంకల్పంలో, కర్మలో కూడా సదా ఒకరికొకరికి ఐక్యత ఉండాలి. బ్రాహ్మణులు అంటే ఒకటే. లక్షమందిలా అనిపించకూడదు, ఒకటిగా అనిపించాలి. దీనినే ఐక్యత అని అంటారు. బయట ప్రపంచంలో రకరకాల స్థితులతో ఉంటారు కనుక ఒకరు కూడా అనేకమందిలా అనిపిస్తారు. ఇక్కడ అనేకమంది ఉన్నప్పటికీ ఒకటిగా ఉంటారు దీనినే ఐక్యత అంటారు. ఇతరులను చూడకూడదు. మేము ఐక్యతగా ఉంచాలనుకుంటున్నాము కానీ వారు ఉండటంలేదు అని అనకండి. మీరు ప్రయత్నిస్తూ ఉంటే వారికి అనైక్యంగా ఉండే అపకాశమే లభించదు. ఒకరు చేయి కదిపారు కానీ రెండవవారు కదపకపోతే శబ్దం రాదు. ఎవరైనా అనైక్యంగా ఉండే కార్యం ఏదైనా చేస్తున్నా, మీరు ఇక్కతతో పని చేస్తే అది సమాప్తి అయిపోతుంది. వారు కూడా ఐక్యతలోకి వచ్చేస్తారు. కనుక మూడు విషయాలు అంటే సత్యత, వ్యక్తిత్వం మరియు ఐక్యత. ఈ మూడు విషయాలు సదా బాబా సమానంగా చేయటంలో సహాయోగిగా అవుతాయి. అర్థమైందా! ఈరోజుమూడు విషయాల యొక్క పాఠం చదివించాను కదా! ఇంత యోగ్యమైన మరియు యోగీ పిల్లలు ఏ తండ్రికి ఉండరు. మోగ్యులు, యోగీలు మరియు పదమాపద భాగ్యవాన్ ఆత్మలు. కల్పమంతటిలో ఈవిధమైన మరియు ఇంతమంది పిల్లలు ఎవరికి ఉండరు. అందువలనే విశేషంగా అమృతవేళ సమయం బాప్ దాదా పిల్లల కోసమే పెట్టారు. ఎందుకంటే విశేషంగా బాప్ దాదా అమృతవేళ ప్రతి బిడ్డ యొక్క విశేషతను, సేవను, గుణాన్ని ఎదురుగా తెచ్చుకుంటారు. ఇంకేమి చేస్తారు? ప్రతి బిడ్డ యొక్క విశేషతను, గుణాన్ని, సేవను విశేష వరదానంతో అవినాశిగా చేస్తారు అందువలనే విశేషంగా ఈ సమయం పిల్లల కోసం పెట్టారు. అమృతవేళ బాప్ దాదా ప్రతి ఒక్కరికి విశేషంగా స్నేహం యొక్క, సహాయోగం యొక్క, వరదానాల యొక్క పాలన ఇస్తున్నారు. మీరేమి చేస్తున్నారు మరియు బాప్ దాదా ఏమి చేస్తున్నారు అనేది అర్థమైందా! శివబాబాని నుఖదాత, శాంతిదాత ... అని అంటారు కదా! బాబా పాలన కూడా ఇస్తున్నారు. ఎలా అయితే తల్లి పిల్లలను ఉదయమే స్నానం చేయించి తయారుచేసి రోజంతా తింటూ, త్రాగుతూ ఉండండి అని పంపిస్తుందో అలాగే బాప్ దాదా కూడా అమృతవేళ పాలన చేసి రోజంతటి కొరకు శక్తిని నింపుతున్నారు. ఇది విశేష పాలనా సమయం. ఎగస్ట్రా వరదానం ద్వారా పాలన పొందే సమయం. అమృతవేళ వరదానాల యొక్క జోలెను తెరిచి ఉంచుతున్నారు. సత్యమైన మనస్సుతో ఎవరు, ఎంతగా వరదానాలు తీసుకోవాలంటే అంతగా తీసుకోవచ్చు. అవసరం కోసం కాదు. అవసరం కోసం మాకు ఇది ఇవ్వు అని అడగకండి. అవసరం కోసం అడిగితే బాప్ దాదా ఏం చేస్తారు? ఆ అవసరం పూర్తి అవ్వటంకోసం కొద్దిగా శక్తిని ఇస్తారు మరలా అవసరం పూర్తి కాగానే అది సమాప్తి అయిపోతుంది. పిల్లలే కనుక బాబా ఏదీ కాదు అని అనరు కానీ సదావరదానాలతో పాలింపబడుతూ ఉండండి, నడుస్తూ ఉండండి, ఎగురుతూ ఉండండి. దీని కొరకు అమృతవేళను శక్తిశాలిగా చేసుకోండి. అమృతవేళను శక్తిశాలిగా చేసుకుంటే రోజంతా సహజం అయిపోతుంది. అర్థమైందా! ఇప్పుడు ఈ సంవత్సరం గోల్డెన్ జూబ్లీ చేస్తున్నారు కదా కానీ ఈ సంవత్సరంలో ప్రతి సేవాకేంద్రంలో ఇంకేమి విశేషత తీసుకురావాలో చెప్పన్నాను. గోల్డెన్ జూబ్లీ అయితే చేయాలి ఇది మర్చిపోకండి కానీ వెనువెంట బాప్ దాదా అన్ని స్థానాలు చక్రం తిరుగుతూ క్లాసులు చూస్తున్నారు.

రోజు క్లాసుకి వచ్చే వారిని చూస్తున్నారు, అప్పుడప్పుడు వచ్చేవారిని చూస్తున్నారు మరియు సంవర్షంలోకి వచ్చేవారిని కూడా చూస్తున్నారు. అన్నీ చూస్తూ ఈ సంవత్సరం అందరు ఇదే లక్ష్యం పెట్టుకోండి - ప్రతి సేవాకేంద్రంలో అన్ని రకాలైన వారు ఉండాలి. లాయర్ కూడా ఉండాలి, జడ్జ్ కూడా ఉండాలి, వైద్యుడు కూడా ఉండాలి, వైజ్ఞానికులు కూడా ఉండాలి..... అందరు ఉండాలి. అన్ని ధర్మాల వారు ఉండాలి. అన్ని, రకాలైన వారు ఎక్కువ మంది కాకపోయినా తక్కువలో తక్కువ ప్రతి వృత్తి వారు ఒక్కొక్కరైనా ప్రతి స్థానంలో ఉండాలి. విద్యార్థి, ముసలివారు, యువకులు, పిల్లలు కూడా ఉండాలి. అన్ని రకాలైన వారు ఉండాలి. కుటుంబంలో ఉండే దంపతులు కూడా ఉండాలి. మీరు ఒకటి, ఆయుషు లెక్కతో రకరకాల వారిని తయారుచేస్తున్నారు మరియు సేవా లెక్కతో వర్గాల వారిని తయారుచేస్తున్నారు. ఏ వృత్తి వారు తక్కువగా ఉండకూడదు. దీనినే రకరకాలైన పుష్పగుచ్ఛం అని అంటారు. ఒక రంగు, రూపం యొక్క పుష్పం కూడా తక్కువ అవ్వకూడదు. ప్రతి సేవాకేంద్రం వారు ఈవిధంగా అన్ని రకాలైన వారి సంఖ్యను పెంచండి. ఎంతగా పెంచుతారో అంత మీ నెంబర్ ముందు ఉంటుంది. ఈ సంవత్సరం ఇలా రకరకాలైన విద్యార్థులను తయారుచేయండి. ఎవరు ఏ క్లాస్ కి వచ్చినా వారికి అన్ని రకాలైన వృత్తుల వారు కనిపించాలి మరియు వారు ఒకరు మరలా వారి ఇరుగుపొరుగు వారికి సేవ చేసినా సంఖ్య కూడా పెరుగుతుంది మరియు రకరకాలైన వారు కూడా వస్తారు. వి.ఐ.పి సేవ అయితే చేస్తూనే ఉన్నారు. దానిలో కూడా ఇది కలవండి. బాప్ దాదా చెప్పారు కదా - కేవలం వినేటందుకు రావటం కాదు కానీ తీసుకునేటందుకు రావాలి. తయారై వెళ్ళాలి. కేవలం విని చాలా బావుంది అనటం కాదు. కొంచెం తీసుకుని వెళ్తున్నాము, తయారై వెళ్తున్నాము అని అనాలి. వి.ఐ.పి సేవ ఎంతగా పెరిగితే అంతగా పేరు ప్రసిద్ధం అవుతుంది. నెమ్మది, నెమ్మదిగా పేరు ప్రసిద్ధం అవుతుంది కానీ ఒకే వైపు నుండి వచ్చే ఒకే ధ్వని పెద్దగా వస్తుంది. అన్ని వైపుల నుండి రావటంలేదు. ఒక వైపు నుండి వచ్చే ధ్వని దాగిపోతుంది. నలువైపుల నుండి ప్రత్యక్షతా ధ్వని వచ్చినప్పుడే విజయినగాడా మ్రోగుతుంది. విజయినగాడా మ్రోగినప్పుడే నలువైపుల చక్రం తిరుగుతారు. నలువైపుల ధ్వని వ్యాపిస్తుంది. సేవలో ఏమి చేయాలో అర్థమైందా! స్వ ఉన్నతి మరియు సేవా ఉన్నతి. స్వ ఉన్నతియే సేవా ఉన్నతికి సహజసిద్ధి లేదా సహజ సాధనం. స్వ ఉన్నతి లేకుండా సేవా ఉన్నతి నిర్విఘ్నంగా, అవినిశిగా ఉండదు. అందువలనే రెండింటి సమానత ఉండాలి. స్వ ఉన్నతి వదిలేసి కేవలం సేవా ఉన్నతి చేయకండి. లేకపోతే కనుక మీరు ఎవరికి నిమిత్తం అవుతారో వారు కూడా బలహీనంగా అయిపోతారు. వారు కూడా చాలా శ్రమ చేయాల్సి వస్తుంది. అందువలన స్వ ఉన్నతి మరియు సేవా ఉన్నతి సదా వెంట ఉంచుకుంటూ ఎగురుతూ ఉండండి. మంచిది.

సదా స్వయాన్ని పాస్ విత్ ఆనర్ గా చేసుకునే లక్ష్యం మరియు లక్షణాలలో నడిచేవారికి, సదా స్వయం బ్రహ్మబాబా సమానంగా త్యాగం యొక్క భాగ్యాన్ని పంచిపెట్టేవారికి, నెంబర్ వన్ త్యాగి, శ్రేష్ఠ భాగ్యాన్ని తయారుచేసుకునేవారికి, సదా సహజ ప్రాప్తికి అధికారిగా అయ్యి స్వ ఉన్నతి మరియు సేవా ఉన్నతి చేసుకునేవారికి, ప్రతి అడుగులో సహాయోగిగా, తోడుగా అయ్యి ముందుకు వెళ్ళేవారికి, స్మృతిని, స్థితిని శక్తిశాలిగా చేసుకుని సదా తండ్రిని అనుసరించే వారికి, ఇలా సదా సహాయోగిగా- తోడుగా, అజ్ఞాకారిగా, నమ్మకదారిగా, సంతుష్టంగా, సర్వులను రాజీ చేసుకునే రహస్యం తెలుసుకునేవారికి, ఇటువంటి శ్రేష్టాత్మలకు, మహాన్ పుణ్యాత్మలకు, డబుల్ మహాదాని పిల్లలకు బాప్ దాదా యొక్క ప్రിയస్మృతులు మరియు నమస్తే.